

# غير مسلمان ۾ تبليغ جو طريقو

## سيرت طيبه جي روشني ۾

**Abstract:** The holy prophet (PBUH) gave his family the message of Islam after Nabwa. Hazrat Khadija ® was the first convert among all believers. He gave the message of Islam to all the non believers & particularly the emperors. Different delegations from all over the world called on Muhammad (PBUH) and converted into the fold of Islam. Whenever the holy prophet (PBUH) sent an expedition gave explicit verdict to the vanguard to preach Islam first, if they accept the teachings of Islam don't wage war against them.

In terms of preaching holy prophet (PBUH) remained frugal and moderate by dint of moderate and farsightedness.

The number of converts were rapidly increasing.

In this article I have briefly described the method of prophets (PBUH) preaching against atheist.

سمورن پيغمبرن ۽ رسولن دين کي وعظ نصيحت ۽ تبليغ ذريعي عام ڪرڻ فرمايو ۽ آخري پيغمبر حضرت محمد ڪريم عليه السلام جي تبليغ جو ته طريقو ئي نرالو هو.

پاڻ ڪريم عليه السلام مسلمانن سان گڏ غير مسلمان کي به تبليغ ڪرڻ فرمائي، جنهن ڪري ڪيترائي يهودي، نصاري، صابي، بت پرست ۽ وٿن ٿڻن جا پوڄاري اسلام جي آغوش ۾ آيا.

هن مقالي ۾ نبي ڪريم عليه السلام غير مسلمان ۾ جيڪو تبليغ جو طريقو اپنائيو ۽ انهن کي اسلام جي دعوت ڏني ان جو تفصيل ڏنو ويو آهي.

بلغ الغلام ادرڪ دخل جي باب مان آهي ۽ الابلاغ والتبليغ جي

معني آهي پهچائڻ (1)

جڏهن نبي ڪريم عليه السلام کي رسالت ۽ نبوت عطا ٿي ته ان وقت ڪوبه ٻيو مسلمان يا اسلام جو مڃيندڙ ڪونه هو. سڀ کان پهريون پاڻ ڪريم عليه السلام گهريائين کي اسلام جي دعوت ڏني ۽ حضرت بي بي خديجه رضه اسلام قبول ڪرڻ ۾ سڀني مردن توڙي عورتن کان گوءِ کڻي وٺي جيئن الدرالمنثور ۾ آهي:

"اول امراة تزوجها النبي صلى الله عليه وسلم في امرة بل اول انسان اسلم لم يسلم قبلها احد الا ذڪر ولا اثنى" (2) نبي ڪريم عليه السلام ان سان (بي بي خديجه رضه) سان سڀ کان پهريون شادي ڪئي ۽ اها انسان مان پهرين هئي جنهن اسلام قبول ڪيو، ان کان پهريون ڪنهن به مرد يا عورت اسلام قبول ڪونه ڪيو هو.

۽ پوءِ نبي ڪريم عليه السلام جي نياڻين به اسلام قبول ڪيون جيئن امام ابن مدين اڪيو آهي:

"زينب، وهي اڪبر بناته صلى الله عليه وسلم واسلمت هي واخواتها حين اسلمت، امهن" (3) حضرت زينب نبي ڪريم عليه السلام جي وڏي نياڻي هئي انجي پيٽن پنهنجي امڙ (بي بي خديجه رضه) سان گڏ اسلام قبول ڪيو. بعد ۾ اسلام جي دعوت جي دعوت عام ٿي ۽ نبي ڪريم عليه السلام جي متن ماڻهن سان گڏ ٻين ماڻهن تائين اسلام جو پيغام پهچايو ويو. (4)

۽ ائين ڏسندي ڏسندي اسلام جو دائرو وڌي وڌي ٿيو.

نبي ڪريم عليه السلام پنهنجي گهريائين ۽ رشتيدارن کان پوءِ ٻين غير مسلمن ۾ جيڪو تبليغ جو طريقو اپنائيو ان جو مکيه تذڪرو هن مقالي ۾ ڏجي ٿو.

**عام ڪافرن کي اسلام جي دعوت ڏيڻ:** نبي ڪريم عليه السلام پنهنجن پراڻن، ايندڙ ويندڙ ۽ ملڻ جلڻ وارن کي اسلام جي دعوت ڏيندا هئا، ۽ انهن جي دعوت وڏي اثرائتي هوندي هئي، جنهن ڪري ڪيترائي ماڻهو اسلام جي دائري ۾ اچي داخل ٿيا.

پاڻ ڪريم عليه السلام پنهنجي متن مائتن سان گڏ قريش وارن کي به اسلام جي دعوت ڏني. "ان رسول الله صلى الله عليه وسلم دعا قريشا الى الاسلام" (5)

هڪ ٻئي حديث مبارڪ ۾ آهي: "عن حارث بن ابي ضرار الخزاعي قال قدمت على رسول الله صلى الله عليه وسلم فدعاني الى الاسلام فدخلت فيه واقررت به فدعاني الى الزكوة فاقررت بها وقتت يا رسول الله! ارجع الى قومي فادعهم الى الاسلام واداء الزكوة. فن استجاب لي جمعت زكاته" (6) حارث بن ضراره خزاعي رضه کان روایت آهي ته مون نبي ڪريم عليه السلام سان مليس ته پاڻ مون کي اسلام جي دعوت ڏنائون، جيڪا مون قبول ڪئي. پوءِ مون کي زڪوات جي ادائگي لاءِ چيائون جنهن جي ادائگيءَ جو مون اقرار ڪيو. پوءِ مون نبي ڪريم عليه السلام کي عرض ڪيو ته، الله جا رسول! مان پنهنجي قوم ڏانهن وڃي انهن کي اسلام جي دعوت ڏيندس ۽ زڪوات لاءِ چوندس. پوءِ جن ماڻهن دعوت قبول ڪئي انهن کان زڪوات وٺي جماعت ڪندس.

حضرت بشير بن خصاصيه رضه جو واقعو آيل آهي: "عن بشير بن الخصاصية قال: اتيت رسول الله صلى الله عليه وسلم فدعاني الى الاسلام، ثم قال لي: ما اسئلك؟ قلت: نذير. قال بل انت بشير" (7) حضرت بشير رضه جو چوڻ آهي ته مون رسول الله صلي الله عليه وسلم وٽ آيس ته مون کي اسلام جي دعوت ڏنائون. پوءِ فرمايائون تنهنجو ڇا نالو آهي؟ مون چيو نذير. پاڻ فرمايائون ته (تنهنجو نئون نالو) تون هاڻي بشير آهين. (8)

پاڻ ڪريم عليه السلام هڪ ڀيرو پاتيسري پيهردي جي عيادت لاءِ ريات ڪيس اسلام جي دعوت ڏنائون. جنهن سڪرات واري حالت ۾ اسلام قبول ڪيو ۽ پوءِ فوت ٿي ويو. حديث مبارڪ ۾ آهي: "ان النبي صلى الله عليه وسلم كان له جار يهودي لا يباس بخلقه - فبرض، فعاد رسول الله صلى الله عليه وسلم في اصحابه، فقال: اتشهد ان لا اله الا الله وان محمدا رسول الله صلى الله عليه وسلم فنظر الى ابيه، فسكت ابوه. وسكت الفتى - ثم الثانية، ثم الثالثة، فقال ابوه في الثالثة: قل ما قال لك، ففعل ثم مات. فارادت اليهود ان تليه، فقال النبي صلى الله عليه وسلم: نحن اولي بكم، ففعلته، وكفنه النبي هنلي الله عليه وسلم، وحنطه وصلني

عليه " (9) نبي ڪريم عليه السلام جي پاڙي ۾ هڪ معتدل يهودي رهندو هو. اهو بيمار ٿيو ته پاڻ ڪريم عليه السلام صحابه ڪرام سان گڏ انجي عيادت لاءِ ويا ۽ کيس چيو ته ڇا تون ڪلمو پڙهندي؟ هن پنهنجي پيءُ ڏانهن ڏٺو، جيڪو خاموش رهيو ۽ ماڻهن به خاموشي اختيار ڪئي. پوءِ پاڻ ڪريم کيس پيو ۽ ٽيون دفعو ڪلمي شريف پڙهڻ لاءِ چيو. ٽين دفعي انڪي پيءُ چيو جيڪو توکي (محمد ڪريم عليه السلام) چوي ٿو اهو چو. پوءِ هن ڪلمو شريف پڙهيو ۽ فوت ٿي ويو. فوت ٿيڻ بعد يهودين انڪي کڻڻ جو ارادو ڪيو ته پاڻ ڪريم عليه السلام کين فرمايو ته هاڻي ان تي توهان کان اسان جو حق وڌيڪ آهي. پوءِ کيس غسل ۽ کفن ڏنائون ۽ خوشبوءِ هڻي انجي جنازي نماز پڙهائون.

جڏهن پاڻ ڪريم عليه السلام حضرت معاذ رضه کي يمن ڏانهن موڪليو ته کيس هدايت ڪندي فرمايو ته انهن کي دين جي دعوت ڏجانءِ. "قال رسول الله صلى الله عليه وسلم لبعاذ بن جهل حين بعثه الى اليمن انك ستاتي توما اهل كتاب فاذا جنتهم فادعهم الى ان يشهدوا ان لا اله الا الله وان محمدا رسول الله" (10) نبي ڪريم عليه السلام جڏهن حضرت معاذ رضه کي يمن وارن ڏانهن موڪليو ته کيس هدايت ڪئي، توهان اهل ڪتاب وارن وٽ ويندو، انهن کي اسلام جي دعوت ڏجو ۽ کين چئجو ته اهي هن ڳالهه کي مڃن ته الله تعاليٰ کان سواءِ ٻيو ڪوبه معبود نه آهي ۽ محمد (صلي الله عليه وسلم) انجو رسول آهي.

وفدن جي صورت ۾ ايندڙ ماڻهن کي اسلام جي تبليغ ڪرڻ: نبي ڪريم عليه السلام سان مختلف علائقن ۽ ملڪن جا ماڻهو وفدن جي صورت ۾ ملڻ ايندا هئا. جنهن ۾ نجران جو وفد، مزينه قبلي جو وفد، عبدالقيس جو وفد، ضمام بن ثعلبه جو وفد، بنو حنيفه جو وفد، طيءَ جو وفد، ڪندهه جو وفد، حمير ملڪ جو وفد، تجيب جو وفد، ثعلبه جو وفد، بني سعد جو وفد، بني عدي جو وفد، بني اسد جو وفد، بني فزاره جو وفد، غسان وغيره جا وفد شامل آهن.

عبدالقيس جي وفد وارا پورا ڏهه ڏينهن مدينه منوره ۾ رهيا ۽ نبي



ڪريم عليه السلام کان ان دوران مختلف سوال ڪندا رهيا. پوءِ اهي مسلمان ٿيا ۽ واپس پنهنجي ڳوٺ "جواٿا" (11) موٽي ويا. هنن پنهنجي ڳوٺ ۾ وڃي جمع جي نماز شروع ڪئي جيڪا مدينه منوره کان پوءِ ٻئي ڪنهن علائقي ۾ پڙهي ويندڙ پهرين جمع جي نماز هئي جيئن حديث مبارڪ ۾ آهي:

"عن ابن عباس رضی اللہ عنہما قال ان اول جمعة جمعت بعد جمعة من مسجد رسول الله صلى الله عليه وسلم في مسجد عبد القيس بجواثا یعنی قرية من البحرين" (12)

مزينه قبيلي وارا به چار سو ماڻهو وفد جي صورت ۾ نبي ڪريم عليه السلام سان مدينه منوره ملڻ آيا ۽ سمورا اسلام جي شمع کان روشن ٿيا. (13)

نعلب جي وفد وارن مان به چار ماڻهو اسلام جي دائري ۾ آيا. "وفد ثعلبة وفد على رسول الله اربعة منهم مقرين بالاسلام" (14)

البت نجران وارن نبي ڪريم عليه السلام جي زيارت ڪئي ۽ ملاقات جو شرف حاصل ڪيو پر اهي مشرف باسلام نه ٿيا. (15)

سن 9 هجري ۾ سڀ کان وڌيڪ ماڻهو وفد جي صورت ۾ پاڻ ڪريم عليه السلام سان ملڻ آيا جنهن ڪري انهيءَ سال کي وفد جي اچڻ وارو سال چيو ويندو آهي. (16)

**بادشاهن کي اسلام جي تبليغ:** جڏهن هجرت بعد اسلام جي دائري ۾ وسعت آئي ۽ ڪيترين ئي جنگين ۾ ڪافرن کي شڪست ملي ته اسلام جو دائرو وڌي ويو. خاص ڪري صلح حديبيه کان پوءِ مسلمانن ۾ نئون اتساه پيدا ٿيو ۽ پاڻ ڪريم عليه السلام دنيا جي سڀني حڪمرانن کي اسلام جي دعوت ڏيڻ واري ضرورت محسوس ڪندي کين اسلام جي دعوت ڏني. "ان النبي صلى الله عليه وسلم كتب الى كسرى وال قيصر وال نجاشي والى كل چهار، يدعوهم الى الله تعالى" (17) پاڻ ڪريم عليه السلام ڪسري، قيصر، نجاشي ۽ ٻين سمورن بادشاهن ڏانهن خط لکيا ۽ کين اسلام جي دعوت ڏني.

شيخ محمد خضري وڌيڪ وضاحت ڪندي لکيو آهي: "بعد

رجوع المسلمين من الحديبية في أواخر سنة ست كاتب عليه السلام ملوك الارض يدعوهم الى الاسلام" (18) صلح حديبيه جي واپسي کان پوءِ سن چھ هجري جي آخر ۾ پاڻ ڪريم عليه السلام دنيا جي سمورن بادشاهن ڏانهن خط لکيا ۽ کين اسلام جي دعوت ڏني.

جن بادشاهن (حاڪمن) ڏانهن پاڻ ڪريم عليه السلام خط لکيا انهن ۾ فارس جو بادشاه ڪسري، مصر جو بادشاه قيصر، حبشي جو بادشاه نجاشي، روم جو بادشاه هرقل، بصري جو بادشاه دمشق جو بادشاه حارث، بحرين جو بادشاه منذر، عمان جو بادشاه جيفان، ڀمام جو بادشاه هوڙه وغيره شامل آهن.

پاڻ ڪريم عليه السلام هرقل ڏانهن هيٺيون خط لکيو:

بسم الله الرحمن الرحيم

من محمد عهد الله ورسوله الى هرقل عظيم الروم - سلام على من اتبع الهدى اما بعد فان ادعوك بدعاية الاسلام، اسلم تسلم يوتك الله اجرک مرتين - (19) شروع الله جي نالي سان جيڪو مهربان آهي، (هيءُ خط) الله جي رسول محمد عبدالله جي طرفان، روم جي عظيم بادشاه هرقل ڏانهن - ڄاڻڻ گهرجي ته مون توهان کي اسلام جي دعوت ڏيان ٿو. اسلام قبول ڪيو ۽ سلامتي وارا بڻجي پئو، توهان کي الله تعاليٰ ٻيڻ تي اجر عطا ڪندو.

جڏهن حبشي جي بادشاه نجاشيءَ کي حضرت عمرو رضه خط پهچايو ته هن خط توڙي خط آئيندڙ جي وڏي عزت افزائي ڪئي. "ولما وصله الكتاب احترمه غاية الاحترام" (20) جڏهن نجاشي کي خط پهتو ته هن خط جو بيحد احترام ڪيو.

انهيءَ موقعي تي حضرت عمرو رضه حبشي ڏانهن هجرت ڪري ويل ماڻهن کي چيو ته اوهان مدينه منوره ڏانهن موٽي هلو (21) چوٽه مدينو شريف هاڻي مسلمانن لاءِ امن جو شهر آهي.

پاڻ ڪريم عليه السلام بحرين جي بادشاه منذر ڏانهن خط لکيو ته خط ملڻ شرط ئي هن اسلام قبول ڪيو ۽ جواب ۾ لکيو ته الله جا رسول! منهنجي ملڪ وارن مان ڪن اسلام قبول ڪيو آهي ۽ ڪو اسلام کي مڃڻ کان انڪاري آهن ۽ هتي مڃرسي ۽ يهودي به رهن ٿا.

انهن لاءِ ڇا حڪم آهي؟

پار ڪريم عليه السلام کيس لکي موڪليو ته جيڪي يهوديت ۽ مجوسيت تي قائم رهڻ چاهين ٿا انهن کان جزيو وٺو ۽ کين پنهنجي مذهب تي رهڻ ڏيو.

بسم الله الرحمن الرحيم

اسلم انت فاني احد اليك الله الذي لا اله الا هو اما بعد فان من صلى صلاتنا واستقبل قبنتنا. واكل ذبيحتنا. فذلك المسلم له ذمة الله وذمة الرسول من احب ذلك من المجوس فانه آمن، ومن ابى فان عليه الجزية۔

فاسلم وكتب في رد الجواب

اما بعد يا رسول الله فاني قرأت كتابك على اهل البحرين فمنهم من احب الاسلام واصحبه ودخل فيه، ومنهم كرهه، وبارضى مجوس ويهود فاجدث الی فی ذلك الامر۔  
(فكتب اليه السلام)

بسم الله الرحمن الرحيم

من محمد رسول الله الى البندرين ساوى عليك فاني احد الله اليك الذي لا اله الا هو واشهد ان لا اله الا الله وان محمدا عبده ورسوله۔ اما بعد فاني اذكرك الله عز وجل فانه من ينصح ينصح لنفسه، وانه من يطام رسل ويتهم امرهم فقد اطاعني، ومن نصح لهم فقد نصح لي، وان رسل قد اثنوا عليك خيرا، وان شفعتك في قومك فاترك للمسلمين ما اسلبوا عليه، وعفوت عن اهل الذنوب فاقتل منهم، وانك مهما تصدح فلن تغيرك عن عملك، ومن اقام على يهوديته او مجوسيته فعليه الجزية۔ (22)  
ترجمي جو خلاصو: شروع الله جي نالي سان جيڪو وڏو مهريان ۽ نهايت رحم وارو آهي، آءُ احمد توهان کي اسلام جي دعوت ڏيان ٿو. پوءِ جنهن اسان جي طريقي مطابق نماز پڙهي، اسانجي قبلي کي مڃيو، اسانجو ڏييو ڪاڏو ته اهو مسلمان آهي ۽ انجو ذموا الله تعاليٰ ۽ انجي رسول تي آهي. پوءِ مجوسين مان جيڪو ان ڳالهه کي قبول ڪندو ته اهو امن وارو ٿي پوندو ۽ جيڪو انڪار ڪندو انکان جزيو ورتو ويندو.

پوءِ ان (منذر) اسلام قبول ڪيو ۽ جواب ۾ لکيو:

اي الله جا رسول! مون توهان جو خط بحرين وارن کي پڙهي ٻڌايو، انهن سان ڪيرائي اسلام ۾ داخل ٿيا ۽ ڪن اسلام جي دعوت قبول ڪونه ڪئي.

هتي مجوسي ۽ يهودي برهن ٿا انهن لاءِ ڇا حڪم آهي.

پاڻ ڪريم عليه السلام کيس خط لکيو:

الله جي نالي سان شروع جيڪو وڏو مهربان ۽ نهايت رحم وارو آهي، الله جي رسول محمد طرفان، منذر بن ساوي ڏانهن. مان توهان جو خط پڙهيو، پوءِ جيڪو نصيحت اختيار ڪندو اها سندس ئي فائدي لاءِ آهي، مان توهان جي قوم لاءِ شفاعت جي دعا گهران ٿو. توهان وٽ جيڪي غير مسلم آهن انهن کي زور زبردستي سان مسلمان نه بڻايو، انهن مان جيڪو مجوسيت ۽ يهوديت تي قائم رهڻ چاهي ٿو ان کان جزيو وٺو.

البتہ فارس جي بادشاه ڪسري نبي ڪريم عليه السلام جي خط جو توهين ڪٿي ۽ انکي ڦاڙي ڇڏيو.

جڏهن اها خبر پاڻ ڪريم عليه السلام کي پئي ته فرمايائون: الله تعاليٰ انجي بادشاهي جا ائين ٽڪرا ڪندو جيئن هن منهنجي خط جا ٽڪرا ڪيا آهن ۽ پوءِ ائين ئي ٿيو ۽ فارس جي حڪومت ٽڪرا ٽڪرا ٿي وئي (23)

**ڪافرن کي حملي کان پهريون اسلام جي دعوت ڏيڻ:** پاڻ ڪريم عليه السلام يا سندن صحابي سڳورا جڏهن ڪنهن ملڪ ۾ اسلام جي نفاذ لاءِ داخل ٿيندا هئا ته جنگ کان پهريون انهن کي اسلام جي دعوت ڏيندا هئا. محدث محمد بن اسماعيل بخاري رح پنهنجي ڪتاب "الجامع الصحيح البخاري" ۾ هڪ باب قائم ڪيو آهي: 'باب دعوة اليهود والنصارى وعن ما يقاتنون' هن باب ۾ نبي ڪريم عليه السلام جا اهي فرمان آندا ويا آهن جن ۾ حڪم ڏنو ويو آهي ته يهودين ۽ عيسائين کي جنگ کان پهريون اسلام جي دعوت ڏني وڃي. پاڻ ڪريم عليه السلام جڏهن ڪنهن علائقي ڏانهن مجاهدن جو شڪر موڪليندا هئا ته انهن کي هن ڳالهه جي تلقين (وصيت) ڪندا هئا ته توهان جڏهن ڪنهن علائقي ڏانهن وڌو ته انهن کي تن ڳالهين جي پيش ڪش ڪريو. جيڪڏهن اهي ڪابه ڳالهه قبول نه ڪن ته پوءِ انهن سان جنگ ڪريو.

انهن ٽن ڳالهين ۾ سڀ کان پهريون واري ڳالهه آهي ڪين اسلام جي دعوت ڏيو. حديث مبارڪه ۾ آهي:

عن سلمان بن بريدة عن ابيه قال قال رسول الله صلى الله عليه وسلم اذ ابوا هث اميرا على سرية او جيش اوصاه بتقوى الله في خاصة نفسه وبين معه من المسلمين من غيرا - وقال اذ لقيت عدوك من المشركين فادهم الى احدى ثلاث خصال او خلال فايتها اجابوك اليها فاقبل منهم وكف عنهم - ادعهم الى الاسلام فان اجابوك فاقبل منهم وكف عنهم - ثم ادعهم الى التحول من دراهم الى دار المهاجرين واعلمهم انهم ان فعلوا ذلك ان لهم ماله مهاجرين وان عليهم ما على المهاجرين - فان ابوا واختاروا دراهم فاعلمهم انهم يكون كاعراب المسلمين يجرى عليهم حكم الله الذي يجرى على الهمومين - فان هم ابوا فادعهم الى اعطاء الجزية فان اجابوك فاقبل منهم وكف عنهم - (24) حضرت سلمان بن بريدة رضي الله عنه پنهنجي والد کان روايت ڪري ٿو ته پاڻ ڪريم عليه السلام جڏهن ڪنهن لشڪر يا جڻي کي ڪنهن طرف موڪليندا هئا ته انجي (لشڪر) امير کي تقوي جي تلقين ڪندا هئا پنهنجي لاءِ ۽ پاڻ سان گڏ ساٿين جي پلائي لاءِ. ۽ انکي فرمائيندا هئا ته جڏهن به مشرڪن مان ڪنهن (دشمن) سان ملو ته انکي ٽن شين جي دعوت ڏيو، اهي جيڪا به مڃين قبول ڪيو ۽ جنگ نه ڪيو.

(1) انهن کي اسلام جي دعوت ڏيو، قبول ڪن ته انهن سان جنگ نه ڪريو.  
 (2) انهن کي مسلمانن جي علائقي ڏانهن هجرت جي دعوت ڏيو ۽ ڪين ٻڌايو ته جيڪڏهن اهي هجرت ڪندا ته انهن کي مهاجرن وارا حق حاصل هوندا ۽ انهن تي اهي ذميواريون هونديون جيڪي مهاجرن تي آهن. جيڪڏهن هجرت کان انڪار ڪن ۽ پنهنجي علائقي ۾ رهڻ پسند ڪن ته انهن کي ٻڌاءِ اهي عام مسلمانن وانگر هوندا. انهن تي الله تعاليٰ جا اهي حڪم جاري ٿيندا جيڪي عام مسلمانن تي جاري ٿين ٿا.

(3) جيڪڏهن انکان به انڪار ڪن ته ڪين جزيي (ٽيڪس) ڏيڻ جي دعوت ڏيو، قبول ڪن ته انهن سان جنگ نه ڪريو.

**مباحلي ذريعي غير مسلمان اڳيان اسلام جي حقانيت ظاهر ڪرڻ:** نجران (25) جي يهودين، نبي ڪريم عليه السلام سان بحث مباحثو ڪيو ۽ چئن دليلن باوجود به انهن اسلام جي حقانيت کي تسليم ڪرڻ کان انڪار ڪيو ته الله تعاليٰ نبي ڪريم عليه السلام کي حڪم ڪيو ته توهان عوام الناس مٿان اسلام جي حقانيت ظاهر ۽ ثابت ڪرڻ لاءِ انهن (نجرائي يهودين) سان مباحلو (26) ڪريو. پوءِ نجران جي عيسائين مان جيڪي عقلمند هئا، انهن مباحلي ڪرڻ بجاءِ جزيه ڏيڻ قبوليو. انهيءَ سموري واقعي کي الله تعاليٰ هن طرح بيان ڪيو آهي: "فمن حاجك فيه من بعد ما جئتكم من العلم فقل تعالوا ندرم ابناءنا و ابناءكم و نساءنا و نساءكم و انفسنا و انفسكم ثم نبتهل فنجعل لعنت الله على الكاذبين" (27) پوءِ جيڪو توهان علم پهچڻ بابت جهڳڙو ڪري ته تون کيس چو ته اسين سڏيون پنهنجي اولاد ۽ توهان جي اولاد کي، پنهنجي زالن ۽ توهان جي زالن کي ۽ پاڻ کي ۽ اوهان کي، پوءِ دعا گهرون (ڪوڙن جي تباهه ۽ برباد ٿيڻ لاءِ) ۽ ڪوڙن تي الله تعاليٰ جي لعنت وجهون.

مباحلو به نبي ڪريم عليه السلام جي اسلامي تبليغ واري پهلوئن مان هڪ پهلو طور تي ظاهر ٿيو، جو عيسائين سمجهي ورتو ته دعاءِ گهرڻ سان ته اسان تباهه ۽ برباد ٿي وينداسين. پوءِ عام ماڻهن مٿان هيءَ ڳالهه چئجي ته ريت ظاهر ٿي پئي ته اسلام کي مڃڻ وارا حق تي آهن.

**نبي ڪريم عليه السلام جي اخلاق جو غير مسلمان تي اثر:** حضرت رسول الله صلي الله عليه وسلم اخلاق جي بلند مقام وارا هئا. انهن جي اخلاق کان متاثر ٿي ڪيترائي ڪافر ۽ سخت مخالف اسلام جي دائري ۾ آيا.

جيئن هڪڙي موقعي تي ڪنهن ان پڙهيل غير مسلم مسجد ۾ پيشاب ڪيو ته پاڻ ڪريم عليه السلام ان سان نرمه رويو اختيار ڪيو جنهن کان متاثر ٿي اهو مسلمان ٿيو، جيئن حديث مبارڪه ۾

آھی: "عن ابن ہریرۃ قال دخل اعرابی المسجد ورسول الله صلى الله عليه وسلم جالس - فقال اللهم اغفر لي ولمحمد ولا تغفر لاحد معنا - فضحك رسول الله صلى الله عليه وسلم وقال لقد احتظرت واسعا - ثم ول حتى اذا كان في ناحية المسجد فمشج بيول فقال الاعرابي بعد ان فقه فقام الى بابي وامى فلم يوتب ولم يسب - فقال ان هذا المسجد لا يزال فيه وانابني لذكر الله والصلوة ثم امر يسجل من ماء فافرغ على بوله" (28) حضرت ابو ہریرہ رضہ کان روایتہ آھی تہ ہک جاہل (بہراڑی جو اٹ پڑھیل) ماٹھو مسجد نبوی ۾ آیو ۽ پاڻ کریم علیہ السلام بہ موجود ہئا۔ انھی ۽ چيو تہ اللہ مونکي ۽ محمد کي معاف کري ۽ پيو کنهن کي بہ معاف نہ کري۔ پاڻ کریم علیہ السلام کلیا ۽ کيس فرمایا تون، ائين نہ چو۔

پوء اهو ماٹھو اتيو ۽ مسجد جي کنڊ ۾ وڃي پيشاب ڪيو۔ پوء ان جاہل چيو تہ مونکي جڏهن سمجھ آئي تہ پاڻ (نبي کریم علیہ السلام) اٿيا منهنجي طرف۔ نہ منهنجي مٿان سختي ڪيائون ۽ نہ مونکي گھت وڌ ڳالھايائون۔ فرمایا تون هيء مسجد آھی، جنهن ۾ پيشاب نہ ڪبو آھی۔ بلڪ هتي اللہ جو ڪلام ۽ نماز پڙهي ويندي آھی۔ پاڻ کریم علیہ السلام صحابہ کرام کي حڪم ڪيو تہ پاڻي جو ڏول ڀري اچو ۽ پيشاب کي ڏوئي ڇڏيو۔

انھي ماڻھو مقدس ترين جڳھ مسجد شريف ۾ پيشاب جھڙو ان وڻندڙ عمل ڪيو ۽ پوء بہ پاڻ کریم علیہ السلام ان تي سختي نہ ڪئي۔ جنهن جو مٿس ايترو تہ اثر ٿيو جو هو مسلمان ٿيو۔

مڪہ موقعي تي نبي کریم علیہ السلام انھيء ڪافر کي بيہ معاف ڪري ڇڏيو جنهن مٿس تلوار سنڌي ڪئي هئي۔ حديث جي ڪتابن ۾ اهو واقعو هن طرح آيل آھی: "عن جابر بن عبد الله رضی اللہ عنہما اخبرہ انہ غزا مع رسول اللہ صلی اللہ علیہ وسلم قبل نجد فلما قتل رسول اللہ صلی اللہ علیہ وسلم قتل معہ فادرکتھم القاتلة في واد كثير العضاة فنزل رسول اللہ صلی اللہ علیہ وسلم وتفرق الناس في العضاة يستظلون بالشجر ونزل رسول اللہ صلی اللہ علیہ وسلم تحت سمرق فعلق بها سيفه۔ قال جابر فتمنا نومة ثم اذا رسول اللہ صلی اللہ علیہ وسلم يدعونا فجنناہ فاذا عنده اعرابي جالس۔ فقال رسول اللہ صلی اللہ علیہ وسلم ان هذا اختط سيفي وانا تائم فاستيقظت وهو في يده صنمنا فقال اني من ينعت مني قنت نہ

الله" (29) حضرت جابر رضه عنده کان روايت آهي ته اسان نبي ڪريم عليه السلام سان گڏ جي جهاد ڪيو (ذات الرقاع جي موقعي تي) نجد (زمين جو اهو مٿاهون حصو جيڪو تهام کان عراق تائين آهي) جي طرف. پوءِ جڏهن رسول الله صلي الله عليه وسلم جن (غزوه کان) واپس ٿيا ته آءُ (حضرت جابر رضه) به موٽيس. (واپسي ۾) شڪاءُ وٺ سخت گرمي جو اثر پهتو (جڏهن اهڙي واقعي ۾ پهتا) جنهن ۾ ڪنڊي وارو وڻن جي گھڻائي هئي. پوءِ پاڻ ڪريم عليه السلام جن (اتي) ترسڻ فرمايو ۽ ماڻهو پاڇي جي تلاش ۾ وڻن هيٺان آيا ۽ رسول الله صلي الله عليه وسلم جن بهر جي وڻ هيٺان آرامي ٿيا ۽ پنهنجي تلوار ان وڻ ۾ لٽڪايائون. (حضرت جابر رضه فرمائي ٿو) اسان کي ننڊ اچي وئي. اچانڪ پاڻ ڪريم عليه السلام جن اسان کي سڏ ڪيو (اسان جڏهن رسول الله صلي الله عليه وسلم وٽ پهتاسون) ته انهن وٽ هڪ اعرابي ويٺل ڏٺو سون. پاڻ ڪريم عليه السلام جن فرمايو ته هن شخص منهنجي تلوار کي چڪيو، جڏهن ته مان ننڊ جي حالت ۾ هيس. پوءِ جڏهن مون کي جاڳ ٿي ته تلوار ان جي هٿ ۾ ميان کان نڪتل هئي. پوءِ مون کي چوڻ لڳو، ڪير توکي مون کان بچائيندو؟ مون چيو الله. پوءِ اهو اعرابي رسول الله صلي الله عليه وسلم جن جي آڏو ويٺو، پاڻ ڪريم عليه السلام ان کان بدلو نه ورتو.

اهو اعرابي پوءِ مسلمان ٿيو ۽ پنهنجي قوم ۾ وڃي اسلام جي تبليغ ڪيائين جنهن ڪري انجي علائقي جي ٻين ڪيترن ئي ماڻهن اسلام قبول ڪيو. (30)

سٺي ذڪر ڪيل تفصيل مان خبر پوي ٿي ته پاڻ ڪريم صلي الله عليه وسلم اهل ڪتاب ۽ عام ڪافرن کي ملڻ جلڻ مهل، دنيا جي مختلف بادشاهن کي خط لکي. وفد جي صورت ۾ ايندڙن کي، ڪافرن کي بحث مباحثي بعد، پڪن ۽ نڪر ڪافرن کي مباحثي ذريعي اسلام جي دعوت ڏيندا هئا ۽ ڪيترائي ڪافر پاڻ ڪريم عليه السلام جي اخلاق کان متاثر ٿي اسلام جي دائري ۾ آيا.

اسان مسلمانن کي گهرجي ته ڪافرن ۾ تبليغ جو اهو طريقو اپنائون جيڪو پياري پيغمبر عليه السلام اپنائيو هو ۽ اهو ئي طريقو وڌيڪ نافذ ڪرڻو آهي.



## حوالا ۽ سمجھائپيون:

1. شيخ محمد بن ابي بكر، مختار الصحاح، صفحو 49، ناشر دار احياء التراث بيروت، سال طبع 2005
2. زينب بنت علي، الدر المنثور في طبقات ربات الخدور، جلد 1 صفحو 313، ناشر دار الكتب العلمي بيروت، طبع اول سال 1999
3. امام ابي مدين الفاسي، مستغرب الاخبار باطبيب الاخبار، صفحو 118، ناشر دار الكتب العلمي بيروت، طبع اول سال 2004
4. محدث عبدالله بن محمد، مصنف ابن ابي شيبة، جلد 8 صفحو 441، ناشر مكتبة دار الفكر بيروت، سال طبع 1994
5. محدث محمد بن اسماعيل بخاري، الجامع الصحيح البخاري، جلد دوم، صفحو 710، ناشر قديمي ڪتب خانہ ڪراچي
6. امام احمد بن حنبل، مسند احمد، جلد 5 صفحو 351، ناشر دار احياء التراث العربي بيروت، چاپو پيو سال 1993
7. علي بن حسام الدين الهندي، منتخب ڪنز العمال، جلد 5 صفحو 109، ناشر دار احياء التراث العربي بيروت، چاپو پهرين سال 1990
8. نذير لفظ جي معني: ڊجرائنڊر آهي، انهيءَ ڪري پاڻ ڪريم عليه السلام انهن جو نالو بشير رکيو جنهن جي معني آهي سني خبر ڏيندڙ
9. محدث ابي بكر عبدالله صنعاني، مصنف عبدالرزاق، جلد 10، صفحو 315-316، ناشر ادارت القرآن والعلوم الاسلاميه ڪراچي، چاپو پيو سال 1996
10. محدث محمد بن اسماعيل بخاري، الجامع الصحيح البخاري، جلد اول، صفحو 187، ناشر قديمي ڪتب خانہ ڪراچي
11. بحرين، ملڪ جي هڪ ڳوٺ جو نالو آهي
12. محدث محمد بن اسماعيل بخاري، الجامع الصحيح البخاري، جلد اول، صفحو 122، ناشر قديمي ڪتب خانہ ڪراچي
13. مخدوم محمد هاشم ٺٽوي، سيرت هاشمي، سنڌي ترجمو پروفيسر اسرار احمد علوي، صفحو 405، ناشر مهر آئي اڪيڊمي شڪارپور، چاپو پهرين سال 2003
14. شيخ محمد الخصري، نور اليقين في سيرت سيد المرسلين، صفحو 291، ناشر مير محمد ڪتب خانہ ڪراچي
15. (15) ايضاً صفحو 285
16. مخدوم محمد هاشم ٺٽوي، سيرت هاشمي، سنڌي ترجمو پروفيسر اسرار احمد علوي، صفحو 501، ناشر مهر آئي اڪيڊمي شڪارپور، چاپو پهرين سال 2003

- (17) محدث مسلم بن حجاج، صحیح مسلم، جلد 2، صفحو 199، ناشر مکتبہ عیسیٰ دہلی
- (18) شیخ محمد الخضري نور اليقين في سيرت سيد المرسلين، صفحو 218، ناشر مير محمد كتب خانہ کراچی
- (19) محدث محمد بن اسماعيل، الجامع الصحيح البخاري، جلد اول، صفحو 5، ناشر قديمي كتب خانہ کراچی
- (20) شیخ محمد الخضري نور اليقين في سيرت سيد المرسلين، صفحو 223، ناشر مير محمد كتب خانہ کراچی
- (21) ایضا
- (22) ایضا صفحو 224-225
- (23) ایضا صفحو 224
- (24) محدث سليمان بن اشعث، سنن ابوداؤد، جلد اول، صفحو 358، ناشر مکتبہ امدادیہ ملتان
- (25) یمن جي اتر طرف هڪ جاہلو علائقو آهي جنهن کي نجران چئجي ٿو
- (26) مباحلي جو مقصد آهي پٽي ٿريون پنهنجي اهل عيال سميت اچن ۽ پوءِ گڏجي دعا گهرن ته پنهن مان جيڪو ڪوڙو آهي، الله تعاليٰ ان ٽولي کي خاندان سميت تباھ ۽ برباد ڪري
- (27) سورت آل عمران آيت 61
- (28) محدث يزيد بن ماجه، سنن ابن ماجه، صفحو 40، ناشر قديمي كتب خانہ کراچی
- (29) محدث محمد بن اسماعيل بخاري، الجامع الصحيح البخاري، جلد 2
- (30) علامہ بدرالدين عيني، عمدۃ القاري شرح صحيح البخاري، حصو 17، صفحو 267، ناشر مکتبہ سبحانيہ ڪوئٽه